

ರಿನ್ಯೂವಲ್ ವಾಯ್

VOL. 2, ISSUE 4 APRIL 2018



Renewal Retreat Centre (CST Fathers) Christ School Road, Bangalore 560029
Tel. 08041106241, 9739830422, 9845972277
Email: renwalvoicerrc@gmail.com, Website: www.rrcbangalore.in

ಮಿತಿಯಿಲ್ಲದ ದಯೆ

ಫಾದರ್ ಪ್ರಿನ್ಸ್ ಥಾಮಸ್, ಸಿ.ಎಸ್.ಟಿ

ಮುಖ್ಯ ಸಂಪಾದಕರು



1999ರ “ದಿ ಕಪ್” ಎಂಬ ಟಿಬೇಟಿಯನ್ ಭಾಷೆಯ ಚಲನಚಿತ್ರವು ಬೌದ್ಧಧರ್ಮದ ಮೊನಾಸ್ತಿಯಲ್ಲಿದ್ದ ಸನ್ಯಾಸಿ ವಿದ್ಯಾರ್ಥಿಗಳ ಪುಟ್ ಬಾಲ್ ಕ್ರೀಡೆಯ ಮೇಲೆ ಆತಿಯಾದ ವ್ಯಾಮೋಹವನ್ನು ಹುಟ್ಟಿಸಿತು. ಈ ಚಿತ್ರದಿಂದ ಪ್ರೇರೇಪಿತರಾದ ಭಾರತದೇಶದ ಹಿಮಾಲಯ ಪರ್ವತದ ಸಮೀಪವಾಸವಾಗಿದ್ದ ಇಬ್ಬರು ಬೌದ್ಧ ಯುವ ಸನ್ಯಾಸಿ ವಿದ್ಯಾರ್ಥಿಗಳು ದೂರದರ್ಶನಲ್ಲಿ (ಟಿ.ವಿ) ಪ್ರಾಸಾರವಾಗುವ ವಿಶ್ವಕಪ್ ಪುಟ್ ಬಾಲ್ ಪಂದ್ಯವನ್ನು ವೀಕ್ಷಿಸಲು ಆತಿಯಾಗಿ ಪ್ರಯತ್ನಿಸಿದರು. ಬಾಡಿಗೆಗೆ ಟಿ.ವಿ. ಖರೀದಿಸಿ ಅದಕ್ಕೆ ಹಣ ಸಲ್ಲಿಸಲು ಸಹ ಅವರ ಬಳಿ ಹಣವಿರಲಿಲ್ಲ. ಆದ ಕಾರಣ ಒಬ್ಬ ಸನ್ಯಾಸಿ ವಿದ್ಯಾರ್ಥಿ ತನ್ನ ಕೈಗಡಿಯಾರವನ್ನು ಒತ್ತೆಯಿಟ್ಟು ಬಾಡಿಗೆಗೆ ಟಿ.ವಿ. ಕೊಂಡುಕೊಂಡನು. ಆ ಸಂಜೆ ಮಠದ ಎಲ್ಲಾ ಸನ್ಯಾಸಿ ವಿದ್ಯಾರ್ಥಿಗಳು ಸಂತೋಷದಿಂದ ಪುಟ್ ಬಾಲ್ ಪಂದ್ಯವನ್ನು ವೀಕ್ಷಿಸುತ್ತಿದ್ದರು. ಆದರೆ ಆ ಕೈಗಡಿಯಾರ ಒತ್ತೆಯಿಟ್ಟಿದ್ದ ವಿದ್ಯಾರ್ಥಿ ಮಾತ್ರ ಸಂತೋಷದಿಂದಿರಲಿಲ್ಲ. ಇದನ್ನು ನೋಡಿದ ಮತ್ತೊಬ್ಬ ವಿದ್ಯಾರ್ಥಿ ತನ್ನಲ್ಲಿದ್ದ ಎಲ್ಲಾ ವಸ್ತುಗಳನ್ನು ಮಾರಿಯಾದರೂ ಆ ಒತ್ತೆಯಿಟ್ಟಿರುವ ಕೈಗಡಿಯಾರವನ್ನು ಮರಳಿ ತೆಂದುಕೊಟ್ಟು ಅವನನ್ನು ಸಂತೋಷಗೊಳಿಸಬೇಕೆಂದು ತೀರ್ಮಾನಿಸಿದ. ಆತನು ಪ್ರಯಾಣ ಮಾಡುತ್ತಾ ಮಠದ ಹೆಬ್ಬಾಗಿಲ ಬಳಿ ಬಂದಾಗ ಆತನು ಮುಖ್ಯಗುರು ಆತನನ್ನು ತಬ್ಬಿಕೊಂಡು ಹೀಗೆಂದರು “ಈ ಮಠದಲ್ಲಿ ಎಲ್ಲರಿಗಿಂತಲೂ ಕಡುಬಡವ ನೀನು. ನೀನು ನಿನ್ನ ಸ್ನೇಹಿತನನ್ನು ಸಂತೋಷವಾಗಿರಿಸಲು ನಿನ್ನಲ್ಲಿದ್ದ ಎಲ್ಲವನ್ನೂ ಮಾರಲು ಮುಂದಾಗಿದ್ದೀ, ಸನ್ಯಾಸಿ ಜೀವನ ನಡೆಸಲು ನೀನು ಯೋಗ್ಯನಾಗಿರುವೆ.”

ಈಸ್ಟರ್ ಭಾನುವಾರದ ನಂತರ ಬರುವ ಭಾನುವಾರ ದೈವಿಕ ಕರುಣೆಯ ಹಬ್ಬವಾಗಿದೆ. ಈ ಹಬ್ಬ ಮನುಕುಲದ ಮೇಲೆ ದೇವರಿಗಿರುವ ಮಿತಿಯಿಲ್ಲದ ಕರುಣೆಯನ್ನು ಪ್ರದರ್ಶಿಸುತ್ತದೆ. ದೇವರ ಕರುಣೆಯನ್ನು ಸವಿಯುವಂತೆ ಈ ಭಾನುವಾರ ನಮ್ಮನ್ನು ಆಹ್ವಾನಿಸುತ್ತದೆ. ಬೇರೆಯವನ್ನು ಮೋಸ ಮಾಡಿ ಅಥವಾ ನಾಶ ಮಾಡಿಯಾದರೂ ತಾನು ಜೀವಿಸುತ್ತೇನೆ ಎಂದು ಸ್ವಾರ್ಥ ತುಂಬಿದ ಪ್ರಪಂಚದಲ್ಲಿ ನಾವು ಜೀವಿಸುತ್ತಿದ್ದೇವೆ. ಈ ಮನೋಭಾವ ಇತ್ತೀಚೆಗೆ ವೈಯಕ್ತಿಕ ಸಂಬಂಧಗಳಲ್ಲಿ ಮತ್ತು ಕುಟುಂಬ ಜೀವನದಲ್ಲಿ ಪ್ರಾರಂಭಗೊಂಡಿರುವುದು ಅಪಾಯಕರವಾದ ತಿರುವಾಗಿದೆ. ಇಂಥಹ ಪರಿಸ್ಥಿತಿಯಲ್ಲಿ ದೈವಿಕ ಕರುಣೆಯ ಹಬ್ಬವು ನಾವು ಸ್ವಾರ್ಥರಹಿತ ಜೀವನ ನಡೆಸಲು ಮತ್ತು ದೇವರ ಕರುಣೆಯನ್ನು ಸವಿಯಲು ಕರೆ ನೀಡುತ್ತದೆ.

ನಮಗಿರುವ ಸಂಪತ್ತು, ಜೀವನ, ಸಮಯ ಮತ್ತು ನಮ್ಮದೆಂದು ತಿಳಿದುಕೊಂಡಿರುವ ಎಲ್ಲವೂ ದೇವರು ಕೊಟ್ಟ ದಾನವಾಗಿದೆ ಮತ್ತು ಪರರ ಉಪಯೋಗಕ್ಕಾಗಿ ಎಂಬುದೇ ವಾಸ್ತವಿಕತೆ.

ಯೇಸುಕ್ರಿಸ್ತರು ನಮಗಾಗಿ ತನ್ನದೆಲ್ಲವನ್ನೂ ತ್ಯಾಗ ಮಾಡಿ, ನರಮಾನವನ ರೂಪ ಧರಿಸಿ, ತನ್ನನ್ನೇ ತೆಗೆದುಕೊಂಡು, ಶಿಲುಬೆ ಮರಣ ಅನುಭವಿಸಿ ಮತ್ತು ತನ್ನ ಪುನರುತ್ಥಾನದ ಮೂಲಕ ನಮಗೆ ನಿತ್ಯ ಜೀವನ ಭರವಸೆಯನ್ನು ಅನುಗ್ರಹಿಸಿರುವುದು, ನಮ್ಮೆಲ್ಲರಿಗೂ ಮಾದರಿಯಾಗಿರಲಿ.

ರೋಮ 5:7-8 ನೀತಿವಂತನಿಗಾಗಿ ಒಬ್ಬನು ತನ್ನ ಪ್ರಾಣ ಕೊಡುವುದು ವಿರಳ, ಸತ್ತಿರುವವನಿಗಾಗಿ ಒಬ್ಬನು ತನ್ನ ಪ್ರಾಣವನ್ನು ಕೊಟ್ಟರೂ ಕೊಟ್ಟಾನು ಆದರೆ ನಾವಿನ್ನೂ ಪಾಪಿಗಳಾಗಿರುವಾಗಲೇ ಕ್ರಿಸ್ತ ಯೇಸು ನಮಗೋಸ್ಕರ ಪ್ರಾಣತ್ಯಾಗ ಮಾಡಿದರು. ಇದರಿಂದ ನಮ್ಮ ಮೇಲೆ ದೇವರಿಗಿರುವ ಪ್ರೀತಿ ಎಷ್ಟೊಂದು ವ್ಯಕ್ತವಾಗುತ್ತದೆ.

ನಿತ್ಯಜೀವದ ವಾಗ್ದಾನ

ಫಾದರ್ ಚೋಸೆಫ್ ಮುಂಡೋಲಿಕ್ವಲ್, ಸಿ.ಎಸ್.ಟಿ

ನಿರ್ದೇಶಕರು, ಆರ್.ಆರ್.ಸಿ ಧ್ಯಾನಮಂದಿರ



ನಾವೆಲ್ಲರೂ ಬಹಳ ಸಂತೋಷದಿಂದ ಮತ್ತು ವಿಶ್ವಾಸದಿಂದ ಪ್ರಭು ಯೇಸುಕ್ರಿಸ್ತರ ಪುನರುತ್ಥಾನದ ಹಬ್ಬವನ್ನು ಆಚರಿಸುತ್ತಿದ್ದೇವೆ. ಕಥೋಲಿಕ ಧರ್ಮಸಭೆಯಲ್ಲಿ ಈ ಹಬ್ಬ ಬಹಳ ಪ್ರಾಮುಖ್ಯವಾಗಿದೆ. ಮನುಕುಲದ ಮೇಲೆ ದೇವರಿಗಿರುವ ಪ್ರೀತಿಯ ಸರ್ವೋತ್ಕೃಷ್ಟತೆಯೇ ಆಗಿದೆ ಈಸ್ಟರ್ ಹಬ್ಬ.

ದೇವರೊಂದಿಗಿದ್ದ ಆದಿ ಮಾನವ ಪಾಪದ ನಿಮಿತ್ತ ದೇವರೊಂದಿಗಿನ ಸತ್ಸಂಬಂಧವನ್ನು ಕಳೆದುಕೊಂಡು ಮರಣಕ್ಕೆ ಗುರಿಯಾದನು. ಲೌಕಿಕ ವ್ಯಾಮೋಹ ಮತ್ತು ದುರಿತ್ಯಗಳು ಮನುಷ್ಯನನ್ನು ದೇವರಿಂದ ಬೇರ್ಪಡಿಸಿದವು. ಮನುಷ್ಯರನ್ನು ಮತ್ತೆ ತನ್ನೊಟ್ಟಿಗೆ ಸತ್ಸಂಬಂಧದಲ್ಲಿ ಇರಿಸುವುದಕ್ಕಾಗಿ ದೇವರು ತನ್ನ ಏಕೈಕ ಪುತ್ರನನ್ನೇ ಧಾರೆಯೆರೆದರು. ಪ್ರಭು ಯೇಸುಕ್ರಿಸ್ತರ ಯಾತನೆ ಮತ್ತು ಶಿಲುಬೆ ಮರಣದ ಮೂಲಕ ಪಾಪದ ಅಸ್ತಿತ್ವದಲ್ಲಿದ್ದ ಮನುಷ್ಯರನ್ನು ದೇವರು ಬಿಡುಗಡೆ ಮಾಡಿದರು. ಪುನರುತ್ಥಾನದ ಯೇಸುಕ್ರಿಸ್ತರು ನಮ್ಮ ವಿಶ್ವಾಸಕ್ಕೆ ಆಧಾರವಾಗಿದ್ದಾರೆ. ಆದ್ದರಿಂದಲೇ ಸಂತ ಪೌಲರು ಕೊರಿಂಥದ ಸಭೆಯವರಿಗೆ ನಿರ್ಭಯವಾಗಿ ತನ್ನ ವಿಶ್ವಾಸವನ್ನು ಪ್ರಕಟಿಸುತ್ತಾರೆ. 1 ಕೊರಿಂಥ 15:14ರಲ್ಲಿ “ಕ್ರಿಸ್ತ ಯೇಸು ಪುನರುತ್ಥಾನವಾಗಲಿಲ್ಲ ಎಂದರೆ ನಮ್ಮ ಬೋಧನೆ ಬರಿದು; ನಮ್ಮ ವಿಶ್ವಾಸವೂ ಬರಿದು.”

ತಾಬೋರ್ ಬೆಟ್ಟದ ಮೇಲೆ ರೂಪಾಂತರಹೊಂದಿ ತನ್ನ ಮಹಿಮೆಯನ್ನು ತೋರ್ಪಡಿಸುವುದರ ಮೂಲಕ ಪ್ರಭುಕ್ರಿಸ್ತರು ನಿತ್ಯಜೀವನ ಕುರಿತು ಮುನ್ಸೂಚನೆಯನ್ನು ನಮ್ಮ ಶಿಷ್ಯರಿಗೆ ತಿಳಿಸಿದರು. ಪ್ರಭುಕ್ರಿಸ್ತರ ಶಿಷ್ಯರಾಗಿದ್ದ ನಾವು ಅನುಭವಿಸುತ್ತಿರುವ ಎಲ್ಲಾ ಕಷ್ಟ ಸಂಕಟಯಾತನೆಗಳು ನಮ್ಮನ್ನು ನಿತ್ಯಜೀವದಡೆಗೆ ಮುನ್ನಡೆಸುತ್ತದೆ ಮತ್ತು ಪುನರುತ್ಥಾನವು ನಿತ್ಯಾನಂದಕ್ಕೆ ಕೊಂಡೊಯ್ಯುವ ದಾರಿಯಾಗಿದೆ. ಆದಿ ಧರ್ಮಸಭೆಯ ಪ್ರೇಷಿತರು ಮತ್ತು ಭಕ್ತಾದಿಗಳು ತಮ್ಮ ವಿಶ್ವಾಸವನ್ನು ಕಾಪಾಡಿಕೊಳ್ಳುವುದಕ್ಕೂ ತಮ್ಮ ಪ್ರಾಣವನ್ನೇ ತ್ಯಾಗ ಮಾಡಿದರು. ಪಾಪದ ನಿಮಿತ್ತ ಮನುಕುಲ ಕಳೆದುಕೊಂಡಿದ್ದ ನಿತ್ಯಜೀವದ ಸೌಭಾಗ್ಯವನ್ನು ದೇವರು ಪುನಃ ಒದಗಿಸಿಕೊಟ್ಟರು. ದೇವರನ್ನು ಪುನಃ ಧೈರ್ಯದಿಂದ “ಅಪ್ಪಾ, ತಂದೆಯೇ” ಎಂದು ಕರೆಯುವ ಸೌಭಾಗ್ಯವನ್ನು ಮನುಕುಲಕ್ಕೆ ತಂದುಕೊಟ್ಟಿದ್ದು ಯೇಸುಕ್ರಿಸ್ತರ ಪುನರುತ್ಥಾನದ ಮಹಿಮೆಯಾಗಿದೆ.

ನಾವು ಅನುಭವಿಸುತ್ತಿರುವ ನೋವುಗಳು ಮತ್ತು ಸದ್ಗುಣಗಳು ಪ್ರಭು ಯೇಸುಕ್ರಿಸ್ತರ ಪುನರುತ್ಥಾನದ ನಿಮಿತ್ತ -ನಾವೂ ಪುನರುತ್ಥಾನಗೊಳ್ಳುತ್ತೇವೆ ಎಂಬ ವಿಶ್ವಾಸದಲ್ಲಿ ಮುನ್ನಡೆಸುತ್ತದೆ. ಸಂತೋಷದಿಂದ ಈ ಲೋಕದಲ್ಲಿ ಎದುರಾಗುವ ಕಷ್ಟ ಸಂಕಟ ಯಾತನೆಗಳನ್ನು ಸಹಿಸಿಕೊಂಡು ಯೇಸುವಿನ ಪುನರುತ್ಥಾನದ ನೈಜ ಸಂತೋಷವನ್ನು ನಮ್ಮ ಜೀವನದಲ್ಲಿ ಅನುಭವಿಸೋಣ.



ರಿನ್ಯೂವಲ್ ವಾಯ್ಸ್ ಪತ್ರಿಕೆ ಮೂಲಕ ಸೌಖ್ಯ

ಮಾರ್ಕ 5:34 “ನಿನ್ನ ವಿಶ್ವಾಸ ನಿನ್ನನ್ನು ಗುಣಪಡಿಸಿದೆ; ಸಮಾಧನದಿಂದ ಹೋಗು, ವ್ಯಾಧಿಮುಕ್ತಳಾಗಿ ಆರೋಗ್ಯದಿಂದಿರು.”

“ರಕ್ತಸ್ರಾವದಿಂದ ಬಿಡುಗಡೆ”

- ಆರೋಗ್ಯ ಮೇರಿ, ಬಾಗಲೂರು



ನನಗೆ ಸುಮಾರು 5 ವರ್ಷಗಳಿಂದಲೂ ಮುಟ್ಟಾಗುವಾಗಲೆಲ್ಲಾ ವಿಪರೀತ ರಕ್ತಸ್ರಾವ ಉಂಟಾಗುತ್ತಿತ್ತು. 10 ರಿಂದ 15 ದಿನಗಳು ರಕ್ತಸ್ರಾವವಾಗುತ್ತಿತ್ತು. ಇದರಿಂದ ರಕ್ತಹೀನತೆ ಮತ್ತು ಶಾರೀರಿಕ ಬಲಹೀನತೆ ನೋವಿನಿಂದ ನರಳುತ್ತಿದ್ದೆ. ಜನವರಿ ತಿಂಗಳು ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಕಣ್ಣೀರಿನಿಂದ ಸೌಖ್ಯಕ್ಕಾಗಿ ಪ್ರಾರ್ಥಿಸಿದೆ. ತದನಂತರ ತಿಂಗಳಿನಲ್ಲಿ ನನಗಾಗುವ ಸಮಸ್ಯೆಯೂ ಇರಲಿಲ್ಲ. ರಕ್ತಸ್ರಾವ ರೋಗದಿಂದ ನನ್ನನ್ನು ಗುಣಪಡಿಸಿದ ಯೇಸುಪ್ರಭುವಿಗೆ ಸ್ತುತಿ ಮಹಿಮೆ ಸಲ್ಲಲಿ.

ಕೀರ್ತನೆ 30:5 “ಪ್ರಭುವಿನ ಕೋಪ ಕ್ಷಣ ಮಾತ್ರ, ಪ್ರಭುವಿನ ಕೃಪೆ ಜೀವನ ಪರಿಯಂತೆ”

“ಹೃದಯರೋಗದಿಂದ ಸೌಖ್ಯ”

- ಮರಿಯ ವರೋನಿಕ, ಸುದ್ದುಗುಂಟೆ ಪಾಳ್ಯ



ನನ್ನ 60 ವರ್ಷದ ತಾಯಿಗೆ ಸುಮಾರು ದಿನಗಳಿಂದ ಎದೆ ನೋವು ಮತ್ತು ಹೃದಯ ತೊಂದರೆಯಿಂದ ನರಳುತ್ತಿದ್ದರು. ವೈದ್ಯಕೀಯ ತಪಾಸಣೆ ನಡೆಸಿದಾಗ ಅವರಿಗೆ ಅಂಜಿಯೋಗ್ರಾಮ್ ಮತ್ತು ಅಂಜಿಯೋಪ್ಲಾಸ್ಟ್ ಆಪರೇಷನ್ ತತ್ಕ್ಷಣ ಮಾಡಬೇಕು ಮತ್ತು ಅವರ ಪರಿಸ್ಥಿತಿ ತುಂಬಾ ಗಂಭೀರವಾಗಿದೆ ಎಂದು ವೈದ್ಯರು ತಿಳಿಸಿದರು. ನಮ್ಮಲ್ಲಿ ತತ್ಕ್ಷಣ ಅಷ್ಟು ದೊಡ್ಡ ಮೊತ್ತ ಹಣದ ಇಲ್ಲವಾದ್ದರಿಂದ ಮತ್ತೆ ಬರುತ್ತೇವೆ ಎಂದು ಹೇಳಿ ತಾಯಿಯನ್ನು ಮನೆಗೆ ಕರೆದುಕೊಂಡು ಬಂದೆವು. ಜನವರಿ ತಿಂಗಳಲ್ಲಿ ಆರ್‌ಆರ್‌ಸಿ ಯಲ್ಲಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ನನ್ನ ತಾಯಿಗಾಗಿ ಪ್ರಾರ್ಥಿಸಿದೆ. ಅವರು ಆಪರೇಷನ್ ಇಲ್ಲದೆ ಪೂರ್ಣ ಗುಣಹೊಂದಿದರೆ ಸಾಕ್ಷಿ ನೀಡುತ್ತೇನೆಂದು ಪ್ರಾರ್ಥಿಸಿದೆ. ತದನಂತರ ಇದುವರೆಗೂ ಪರೇಷನ್ ಇಲ್ಲದೆಯೇ ನನ್ನ ತಾಯಿ ಪೂರ್ಣ ಆರೋಗ್ಯದಿಂದಿದ್ದು ಎಲ್ಲಾ ದಿನನಿತ್ಯದ ಕೆಲಸ ಕಾರ್ಯಗಳನ್ನು ಮಾಡುತ್ತಿದ್ದಾರೆ. ನನ್ನ ತಾಯಿಗೆ ಪೂರ್ಣ ಸೌಖ್ಯ ಕೊಟ್ಟ ಯೇಸು ಪ್ರಭುವಿಗೆ ಹೃತ್ಪೂರ್ವಕ ಸ್ತುತಿ ಸ್ತೋತ್ರ ಕೃತಜ್ಞತೆಗಳು.

ಕೀರ್ತನೆ 105:1 “ಸಲ್ಲಿಸಿ ಪ್ರಭುವಿಗೆ ಕೃತಜ್ಞತಾ ಸ್ತೋತ್ರವನು”

“ಸುಲಭಕರವಾದ ಹೆರಿಗೆ”

- ಸಗಾಯ ಮೇರಿ, ಬಸವನಪುರ

ನನ್ನ ಮಗಳಿಗೆ ಹೆರಿಗೆ ಸಮಯದಲ್ಲಿ ಬಿ.ಪಿ ಮತ್ತು ಶುಗರ್ ಜಾಸ್ತಿಯಾಗಿ ವೈರು



ಪರಿಸ್ಥಿತಿ ಬಹಳ ಗಂಭೀರವಾಗಿದೆ ಎಂದು ತಿಳಿಸಿದಾಗ ನಮಗೆ ಬಹಳ ದಿಗ್ಭ್ರಮೆಯಾಯಿತು. ಕೂಡಲೇ ನಾವು ಆರ್‌ಆರ್‌ಸಿ ಧ್ಯಾನಕೇಂದ್ರಕ್ಕೆ ಪ್ರಾರ್ಥನೆ ಸಾಹಯ ಕೋರಿದೆವು. ಆರ್‌ಆರ್‌ಸಿ ಧ್ಯಾನಕೇಂದ್ರದ ದೇವಸೇವಕರು ಕಣ್ಣೀರಿನಿಂದ ಪ್ರಾರ್ಥಿಸಿದರು. ತತ್ಕ್ಷಣ ಮಗಳಿಗೆ ಸುಲಭಕರವಾಗಿ ಹೆರಿಗೆ ಆಯಿತು. ಆದರೆ ಹುಟ್ಟಿದ ಮಗು ಬಹಳ ಸುಸ್ತಾಗಿದ್ದು ಐಸಿಯು ನಲ್ಲಿಟ್ಟು ಅದರ ಹೃದಯಬಡಿತ ವೀಕ್ ಆಗಿದೆಯೆಂದು ನಾರಾಯಣ ಹೃದಯಾಲಯಕ್ಕೆ ಕಳುಹಿಸಿಬಿಟ್ಟರು. ಆಗಲೂ ಆರ್‌ಆರ್‌ಸಿ ಧ್ಯಾನಕೇಂದ್ರಕ್ಕೆ ಫೋನ್ ಮಾಡಿ ವಿಷಯ ತಿಳಿಸಿದೆವು. ದೇವ ಸೇವಕರು ಮತ್ತೊಮ್ಮೆ ಮಗುವಿಗಾಗಿ ಕಣ್ಣೀರಿನಿಂದ ಪ್ರಾರ್ಥಿಸಿದರು. ಮಾರನೆಯ ದಿನ ತಾಯಿ-ಮಗು ಪೂರ್ಣ ಸೌಖ್ಯಗೊಂಡು ಆಸ್ಪತ್ರೆಯಿಂದ ಡಿಸ್‌ಚಾರ್ಜ್ ಆಗಿ ಮನೆಗೆ ಬಂದೆವು. ಕಷ್ಟಕಾಲದಲ್ಲಿ ನಮ್ಮ ಪ್ರಾರ್ಥನೆ ಆಲಿಸಿ ನಮಗೆ ಸಹಾಯ ಮಾಡಿದ ಯೇಸುಕ್ರಿಸ್ತನಿಗೆ ಕೋಟಿ ಕೋಟಿ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

ಮಾರ್ಕ 7:34-45 “... ಬಳಿಕ ಪ್ರಭು ಯೇಸು ‘ಎಪ್ಪಡ್ಡಾ’ ಎಂದರೆ ತೆರೆಯಲಿ’ ಎಂದರು. ತಕ್ಷಣವೇ ಅವನ ಕಿವಿಗಳು ತೆರೆದವು.”

“ಕಿವುಡುತನದಿಂದ ಬಿಡುಗಡೆ”

- ಅಲ್‌ಫೋನ್ಸ್, ಬಸವನಪುರ



ನನಗೆ ಸುಮಾರು ತಿಂಗಳಿಂದ ಎರಡೂ ಕಿವಿಗಳು ಬಹಳ ನೋವುಂಟಾಗುತ್ತಿತ್ತು ಮತ್ತು ಸರಿಯಾಗಿ ಕಿವಿ ಕೇಳಿಸುತ್ತಿರಲಿಲ್ಲ. ವೈದ್ಯರಲ್ಲಿ ತಪಾಸಣೆ ಮಾಡಿದಾಗ ಎರಡೂ ಕಿವಿಯ ತಮಟೆ ಕೆಟ್ಟು ಹೋಗಿದೆ. ಕಿವಿಗಳ ಆಪರೇಷನ್ ಮಾಡಬೇಕಾಗಿದೆ ಎಂದರು. ನಾನು ಜನವರಿ ತಿಂಗಳಿನಲ್ಲಿ ಆರ್‌ಆರ್‌ಸಿಯಲ್ಲಿ ನಡೆಯುವ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಕಣ್ಣೀರಿನಿಂದ ಸೌಖ್ಯಕ್ಕಾಗಿ ದೇವರಲ್ಲಿ ಪ್ರಾರ್ಥಿಸಿದೆ. ಆ ಧ್ಯಾನದ ನಂತರದ ದಿನಗಳಲ್ಲಿ ಆಪರೇಷನ್ ಇಲ್ಲದೆಯೇ ನನ್ನ ಕಿವಿ ಎರಡೂ ಚೆನ್ನಾಗಿ ಕೇಳಿಸುತ್ತಿದೆ. ನನ್ನ ಕಿವಿಗಳಿಗೆ ಸೌಖ್ಯ ನೀಡಿದ ಸೌಖ್ಯದಾತನಿಗೆ ಸ್ತುತಿ ಮಹಿಮೆ ಸಲ್ಲಲಿ.

ಕೀರ್ತನೆ 9:1 “ಮನಃಪೂರ್ವಕವಾಗಿ ಪ್ರಭು, ನಿನ್ನ ಕೊಂಡಾಡುವೆನು ನಿನ್ನದ್ಭುತ ಕಾರ್ಯಗಳೆಲ್ಲವನು ನಾ ವರ್ಣಿಸುವೆನು”

“ಮೂತ್ರ ಜನಕಾಂಗ ಸಮಸ್ಯೆಯಿಂದ ಬಿಡುಗಡೆ”

- ಬಾಲಪುಷ್ಪ, ಬಸವನಪುರ



ನನ್ನ ಹದಿಮೂರು ವರ್ಷದ ಮಗನು ಶಾಲೆಯಲ್ಲಿ ಫುಟ್ ಬಾಲ್ ಆಟವಾಡುತ್ತಿದ್ದಾಗ ಬಾಲ್ ಹೊಡೆದು ಆತನ ಮೂತ್ರಜನಕಾಂಗ ಗಾಯಗೊಂಡಿತು. ಆತನು ಮೂತ್ರ ವಿಸರ್ಜನೆ ಮಾಡುವಾಗಲೆಲ್ಲಾ ಅದರಲ್ಲಿ ಸತತವಾಗಿ

“ಕನಿಕರಿಸು ಹೇ ಪ್ರಭು, ನಾನು ಬಲಹೀನನು, ಗುಣಪಡಿಸು ಸಡಿಲವಾದ ಎನ್ನೆಲುಬುಗಳನು” (ಕೀರ್ತನೆ 6:2).



ರಕ್ತಸ್ರಾವ ಹರಿದು ಬರುತ್ತಿತ್ತು. ನಾವೆಲ್ಲರೂ ಭಯಭ್ರಾಂತರಾಗಿ ಪ್ರಾರ್ಥಿಸಿದೆವು. ಆದರೂ ರಕ್ತಸ್ರಾವ ಕಮ್ಮಿಯಾಗಲಿಲ್ಲ. ವೈದ್ಯರಲ್ಲಿ ತಪಾಸಣೆಗೆ ಕರೆದುಕೊಂಡು ಹೋಗಿ ಅಲ್ಲಿ ಬ್ಲಡ್ ಮತ್ತು ಯೂರಿನ್ ರಿಪೋರ್ಟ್‌ಗೆ ಬರೆದುಕೊಟ್ಟರು. ಮಗನು ದಿನೇ ದಿನೇ ಬಲಹೀನತೆಯಿಂದ ನರಳುತ್ತಿದ್ದ. ಆ ಸಮಯದಲ್ಲಿ ಆರ್ ಆರ್‌ಸಿ ಧ್ಯಾನಕೇಂದ್ರಕ್ಕೆ ಫೋನ್ ಮಾಡಿ ಪ್ರಾರ್ಥನೆ ಸಹಾಯ ಕೇಳಿಕೊಂಡೆವು. ಆರ್ ಆರ್‌ಸಿ ದೇವಸೇವಕರು ನನ್ನ ಮಗನ ಸೌಖ್ಯಕ್ಕಾಗಿ ಪ್ರಾರ್ಥಿಸಿದರು. ನಂತರ ಎಲ್ಲಾ ವೈದ್ಯಕೀಯ ರಿಪೋರ್ಟ್‌ಗಳು ನಾರ್ಮಲ್ ಆಗಿ ಬಂದಿತು. ಮತ್ತು ಮೂತ್ರ ವಿಸರ್ಜನೆಯಲ್ಲಿ ಬರುತ್ತಿದ್ದ ರಕ್ತಸ್ರಾವ ಸಂಪೂರ್ಣವಾಗಿ ನಿಂತು ಹೋಯಿತು. ನನ್ನ ಮಗನಿಗೆ ಪೂರ್ಣಸೌಖ್ಯ ಕೊಟ್ಟ ಯೇಸುಪ್ರಭುವಿಗೆ ಸ್ತುತಿಸ್ತೋತ್ರಗಳು.

ಕೀರ್ತನೆ 103:8 “ಪ್ರಭು ದಯಾಳು, ಕೃಪಾಪೂರ್ಣನು ಸಹನಶೀಲನು, ಪ್ರೀತಿಯನು”

“ಲಿವರ್ ಖಾಯಿಲೆ ಸೌಖ್ಯವಾಯ್ತು”

- ದಿವ್ಯ, ಬೆಳಕೆಹಳ್ಳಿ



ನನ್ನ ಗಂಡನಿಗೆ ಕಳೆದ ತಿಂಗಳು ವಿಪರೀತ ಜ್ವರದಿಂದ ನರಳಿ ಆಸ್ಪತ್ರೆಗೆ ಚಿಕಿತ್ಸೆಗೈದು ಹೋದಾಗ ವೈದ್ಯರು ತಪಾಸಣೆ ನಡೆಸಿ ಲಿವರ್ ಪ್ರಾಬ್ಲಮ್ ಇದೆಯೆಂದು ತಿಳಿಸಿದಾಗ ನನಗೆ ಬಹಳ ದುಃಖವಾಯಿತು. ಆರ್ ಆರ್‌ಸಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಸಾಕ್ಷಿ ಹೇಳುತ್ತೇನೆ. ನನ್ನ ಗಂಡನಿಗೆ ಪೂರ್ತಿ ಗುಣವಾಗಲಿ ಎಂದು ಕಣ್ಣೀರಿನಿಂದ ಪ್ರಾರ್ಥಿಸಿಕೊಂಡೆ. ಈಗ ನನ್ನ ಗಂಡನು ಯಾವುದೇ ರೀತಿಯ ರೋಗಬಾಧೆಯಲ್ಲಿ ಸಂಪೂರ್ಣವಾಗಿ ಸೌಖ್ಯದಿಂದ ಇದ್ದಾರೆ ಮತ್ತು ಎಲ್ಲಾ ದಿನನಿತ್ಯದ ಕೆಲಸ ಕಾರ್ಯಗಳನ್ನು ನಿರ್ವಹಿಸುತ್ತಿದ್ದಾರೆ. ಯೇಸುವೇ ಸ್ತೋತ್ರ ಯೇಸುವೇ ವಂದನೆ.

ಯೆರೆಮಿಯಾ 32:27 “ನೋಡು, ನಾನು ಸರ್ವೇಶ್ವರ, ನರಪ್ರಾಣಿಗಳಿಗೆ ದೇವರು. ನನಗೆ ಅಸಾಧ್ಯವಾದುದು ಯಾವುದು ?”

“ಆರ್ಥಿಕ ಸಮಸ್ಯೆ ಬಿಡುಗಡೆ”

- ನಿರ್ಮಲ, ವೈಟ್‌ಫೀಲ್ಡ್



ನಾವು ಒಂದು ಚಿಕ್ಕ ಕಂಪನಿಯನ್ನು ಸ್ವಂತವಾಗಿ ನಡೆಸುತ್ತಿದ್ದೆವು. ಆದರೆ ಕೆಲವು ತಿಂಗಳಿಂದ ಹಣಕಾಸಿನ ಸಮಸ್ಯೆ ಎದುರಾಗಿತ್ತು. ನಮ್ಮ ಕಂಪೆನಿಗೆ ಗೌವರ್ನಮೆಂಟ್ ಟೆಂಡರ್ ಒಂದಕ್ಕೆ ಅರ್ಜಿ ಸಲ್ಲಿಸಿದ್ದೆವು. ರೈಲ್ವೆ ಡಿಪಾರ್ಟ್‌ಮೆಂಟ್ ಗೆ ಮತ್ತು ರೈಲ್ವೆ ಭೋಗಿಗಳ ಪ್ರಾಜೆಕ್ಟ್‌ಗೆ ಸಂಬಂಧಪಟ್ಟ ಆ ಟೆಂಡರ್ ನಮಗೆ ಬಹಳ ಅಮೂಲಯವಾದದ್ದು ಮತ್ತು ಉತ್ತಮ ಆರ್ಡರಿನ ಕೆಲಸವಾಗಿತ್ತು. ಆ ಟೆಂಡರ್‌ಗೆ ಹಣ ಸಲ್ಲಿಸಲು ಫೈನಾನ್ಸಿಂಗ್ ತಿಂಗು ಕೊನೆಯ ದಿನವಾಗಿತ್ತು. ನಮಗೆ ಹಣಕಾಸಿನ ಸಮಸ್ಯೆಯಿಂದ ನಮ್ಮ ಅರ್ಜಿಯೊಟ್ಟಿಗೆ ತಕ್ಕ ಸಮಯದಲ್ಲಿ ಹಣ ಪಾವತಿಸಲಾಗದೆ ಕೊನೆಯ ದಿನ ಪ್ರಯತ್ನಿಸಿದೆವು. ಆದರೆ ಆ ದಿನದಲ್ಲಿ ಬ್ಯಾಂಕ್‌ನಲ್ಲಿ ರಶ್ ಜಾಸ್ತಿಯಿದ್ದು ನಮ್ಮ ಅರ್ಜಿ ಪಾಸ್ ಮಾಡಲು ಸಾಧ್ಯವಾಗಲಿಲ್ಲ. ತದನಂತರ ಸತತವಾಗಿ ಮೂರುದಿನಗಳೂ ಬ್ಯಾಂಕ್‌ಗೆ ರಜೆ ದಿನಗಳಾಗಿದ್ದವು. ಬಹಳ ಬೇಸರದಿಂದ ಇದ್ದಾಗ ತತ್‌ಕ್ಷಣವೇ ಆರ್ ಆರ್‌ಸಿ

ಧ್ಯಾನಕೇಂದ್ರಕ್ಕೆ ಫೋನ್ ಮಾಡಿ ನಮಗಾಗಿ ಪ್ರಾರ್ಥಿಸಿ ಎಂದು ಕೇಳಿಕೊಂಡೆವು. ಆರ್ ಆರ್‌ಸಿಯಲ್ಲಿಯೇ ದೇವ ಸೇವಕರು ಮನಮರುಗಿ ಕಣ್ಣೀರಿನಿಂದ ನಮ್ಮ ಅವಶ್ಯಕತೆಗಾಗಿ ಪ್ರಾರ್ಥಿಸಿದರು. ತದನಂತರ 8 ಘಂಟೆಗೆ ಕ್ಲೋಸ್ ಆಗಬೇಕಾಗಿದ್ದ ನೆಟ್‌ಬ್ಯಾಂಕಿಂಗ್ ದೇವರ ಕೃಪೆಯಿಂದ ಹತ್ತು ಘಂಟೆಯವರೆಗೆ ಓಪನ್ ಆಗಿದ್ದು ನಮ್ಮ ಟೆಂಡರ್ ಮತ್ತು ಹಣದ ಮೊತ್ತ ಸಕಾಲಕ್ಕೆ ಸರಕಾರಕ್ಕೆ ಸೇರಿತು. ಈಗ ನಮಗೆ ಸರಕಾರದ ಆ ಟೆಂಡರ್ ಆರ್ಡರ್ ನಮ್ಮ ಕಂಪೆನಿಗೆ ದೊರಕಿದೆ. ಆಪತ್‌ಕಾಲದಲ್ಲಿ ಸಿದ್ಧ ಸಹಾಯಕನಾದ ಪ್ರಭುಯೇಸುಕ್ರಿಸ್ತನಿಗೆ ಹೃತ್ಪೂರ್ವಕ ಕೃತಜ್ಞತೆಗಳು.

ಯೆರೆಮಿಯಾ 1:17 “ಎಲ್ಲಾ ಯೋಗ್ಯವರಗಳೂ ಉತ್ತಮ ಕೊಡುಗೆಗಳೂ ಬರುವುದು ಮೇಲಿನಿಂದಲೇ”

“ಮದುವೆಯ ಆಶೀರ್ವಾದ”

- ಸ್ವಾನ್ಸಿ, ಯಶವಂತಪುರ



ನನ್ನ ಮದುವೆಗಾಗಿ ಅನೇಕ ಕಡೆ ಪ್ರಯತ್ನಪಟ್ಟರೂ ಎಲ್ಲವೂ ವಿಫಲವಾಗುತ್ತಿತ್ತು. ಮದುವೆಗೆ ಅನೇಕ ಅಡೆ-ತಡೆಗಳುಂಟಾಗುತ್ತಿತ್ತು. ಇದರಿಂದ ಬೇಸತ್ತುಹೋಗಿದ್ದ ನಾನು ಆರ್ ಆರ್‌ಸಿ ಧ್ಯಾನಕೇಂದ್ರದಲ್ಲಿ ಜನವರಿ ತಿಂಗಳು 3 ದಿನದ ಧ್ಯಾನಕೂಟದಲ್ಲಿ ಭಾಗವಹಿಸಿ ಮದುವೆಯ ಆಶೀರ್ವಾದಕ್ಕಾಗಿ ಪ್ರಾರ್ಥಿಸಿದೆ. ದೇವರು ನನ್ನ ಮದುವೆಗಿದ್ದ ಎಲ್ಲಾ ಅಡೆತಡೆಗಳನ್ನು ತೆಗೆದುಹಾಕಿ ಫೈನಾನ್ಸಿಂಗ್ ತಿಂಗಳಲ್ಲಿ ನನಗೆ ನಿಶ್ಚಿತಾರ್ಥ ಆಯ್ತು. ನನಗೆ ಮೆಚ್ಚುಗೆಯಾಗುವ ರೀತಿಯಲ್ಲಿ ವಧುವನ್ನು ದೇವರು ಅನುಗ್ರಹಿಸಿದ್ದಾರೆ. ಮದುವೆಯ ದಿನಾಂಕವನ್ನೂ ಈಗಾಗಲೇ ಹಿರಿಯರು ನಿಗದಿ ಮಾಡಿದ್ದಾರೆ. ಯೇಸುವಿಗೆ ಕೃತಜ್ಞತೆಗಳು.

ಎಮೋಚನಾಕಾಂಡ 15:26 “ಸರ್ವೇಶ್ವರನೆಂಬ ನಾನೇ ನಿಮಗೆ ಆರೋಗ್ಯದಾಯಕ”


“ಉದಯ ಸಮಸ್ಯೆಯಿಂದ ಬಿಡುಗಡೆ”

- ನಂದಕುಮಾರ್, ಹಾಸನ ಜಿಲ್ಲೆ



ನನಗೆ 2 ವರ್ಷಗಳಿಂದ ಹೊಟ್ಟೆ ಊತ, ಹೊಟ್ಟೆ ನೋವು, ಗ್ಯಾಸ್‌ಟ್ರಿಕ್‌ನಿಂದ ನರಳುತ್ತಿದ್ದೆ. ಒಂದು ದಿನಕ್ಕೆ 8 ಸಲ ಊಟ ಮಾಡಿದರೂ ಹಸಿವು ನಿಲ್ಲುತ್ತಿರಲಿಲ್ಲ. 200 ನಿಂಬೆ ಹಣ್ಣು ಒಂದೇ ಸಲ ತಿಂದರೆ ಗುಣವಾಗುತ್ತದೆ ಎಂದು ಮಂತ್ರವಾದಿ ಹೇಳಿದಾಗ ಅದನ್ನು ತಿಂದಾಗಲೂ ಗುಣವಾಗಲಿಲ್ಲ. ಅನೇಕ ವೈದ್ಯಕೀಯ ಚಿಕಿತ್ಸೆಗೆ ಸುಮಾರು 4 ಲಕ್ಷ ಖರ್ಚು ಮಾಡಿಯೂ ಏನೂ ಪ್ರಯೋಜನವಾಗಲಿಲ್ಲ. ಬಹಳ ನಿರಾಸೆಯ ಜೀವನ ನನ್ನದಾಗಿತ್ತು. ಹಿಂದೂ ಕುಟುಂಬಕ್ಕೆ ಸೇರಿದ ನನಗೆ ಆರ್ ಆರ್‌ಸಿ ಧ್ಯಾನಕೇಂದ್ರದ ಬಗ್ಗೆ ತಿಳಿದುಬಂದಾಗ ನಾನು ಕಳೆದ ವರ್ಷ ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿ ಕಣ್ಣೀರಿನಿಂದ ಪ್ರಾರ್ಥಿಸಿದೆ. ಸೌಖ್ಯದಾತ ಯೇಸುಪ್ರಭು ನನಗೆ ಪೂರ್ಣಸೌಖ್ಯ ನೀಡಿ ಸಕಲ ರೋಗಬಾಧೆಗಳಿಂದ ಬಿಡುಗಡೆ ನೀಡಿದರು. ಈಗ ನಾನೂ ನನ್ನ ಕುಟುಂಬ ದೀಕ್ಷಾ ಸ್ನಾನ ತೆಗೆದುಕೊಂಡು ಯೇಸುವಿನ ಮಕ್ಕಳಾಗಿ ಜೀವಿಸುತ್ತಿದ್ದೇವೆ. ಯೇಸುಕ್ರಿಸ್ತನಿಗೆ ಸ್ತುತಿಸ್ತೋತ್ರ ಮಹಿಮೆ ಸಲ್ಲಲಿ.

“ಆಲಿಸಿಹನು ಪ್ರಭು ಎನ್ನ ಪ್ರಾರ್ಥನೆಯನು ಅಂಗೀಕರಿಸಿಹನು ಎನ್ನಯ ವಿಜ್ಞಾಪನೆಯನು” (ಕೀರ್ತನೆ 6:9).



“ಎಲ್ಲಾ ಮಾನವರ ಮೇಲೆ ನನ್ನ ಆತ್ಮವನ್ನು ಸುರಿಸುವೆನು. ಆಗ ನಿಮ್ಮ ಕುಮಾರರೂ ಕುಮಾರ್ತೆಯರೂ ಪ್ರವಾದಿಸುವರು, ನಿಮ್ಮ ವೃದ್ಧರು ಕನಸುಗಳನ್ನು ಕಾಣುವರು, ನಿಮ್ಮ ಯೌವನಸ್ಥರು ದಿವ್ಯ ದರ್ಶನಗಳನ್ನು ನೋಡುವರು” (ಯೋವೇಲ 2:28).

ಕುಟುಂಬೋತ್ಸವ

ಮೇ ತಿಂಗಳ ಬೈಬಲ್ ಸಮ್ಮೇಳನ

ದಿನಾಂಕ 18, 19 ಮತ್ತು 20 ಮೇ, 2018 ಬೆಳಿಗ್ಗೆ 9 ರಿಂದ ಸಂಜೆ 5ರ ವರೆಗೆ

(ಶುಕ್ರವಾರ, ಶನಿವಾರ ಮತ್ತು ಭಾನುವಾರ ತಂಗು ಧ್ಯಾನಕೂಟ)

ಸ್ಥಳ : ಆರ್‌ಆರ್‌ಸಿ ಧ್ಯಾನಕೇಂದ್ರ, ಡೈರಿ ಸರ್ಕಲ್ ಹತ್ತಿರ, ಬೆಂಗಳೂರು

ನಡೆಸಿಕೊಡುವವರು : ಆರ್‌ಆರ್‌ಸಿ ಕನ್ನಡ ತಂಡ

ವಿಶೇಷ ಪ್ರಬೋಧಕರು :

ರೆವರೆಂಡ್ ಫಾದರ್ ಕ್ಲೇವಿಯರ್ ಸೆಬಾಸ್ಟಿಯನ್, ಕರ್ನಾಟಕ ಪ್ರಾಂತೀಯ ಬೈಬಲ್ ಮತ್ತು ಧರ್ಮೋಪದೇಶ, ಪ್ರಾಂತೀಯ ಕಾರ್ಯದರ್ಶಿ

ಫಾದರ್ ರೊನಾಲ್ಡ್ ಕಾರ್ಡೋಜಾ, ಸಂತ ಅಂತೋನಿಯವರ ದೇವಾಲಯ, ಹಾಸನ

ಫಾದರ್ ಕ್ಲಾರಿ ಡಿಸೋಜಾ, ಗುಲ್ಬರ್ಗಾ ಧರ್ಮಪ್ರಾಂತ್ಯ

ಕುಟುಂಬ ಸಮೇತವಾಗಿ ಧ್ಯಾನಕೂಟದಲ್ಲಿ ಭಾಗವಹಿಸಿ ದೇವರ ಆಶೀರ್ವಾದವನ್ನು ಹೊಂದಿಕೊಳ್ಳೋಣ

ಸಂಪರ್ಕಿಸಿರಿ : 98459 72277, 97398 30422